

حقائق کے روشنی میں

① تمدن کتب حدیث سے پہلے لاکھوں حوالہ ایسا موجود نہیں جس سے یہ ثابت ہو سکے کہ لاکھ یا اس سے زیادہ حدیثیں کسی کو یاد تھیں۔ کتب تاریخ اور کتب اسماء الرجال وغیرہ میں آپ صرف یہی پائیں گے کہ تمدن کتب حدیث کے زماں میں یا اس کے بعد ہی لوگوں کو لاکھ یا اس سے بھی زیادہ حدیثیں یاد ہو سکتی تھیں۔ جن حضرات اللہ کو لاکھ یا اس سے زیادہ حدیثیں یاد تھیں مثلاً امام

طيار السلي، امام عبدان، امام ابن جبال،

(۷) امام حاکم صاحب مستدرک اپنے مشہور رسالہ مدخل ص ۱۸۱ میں لکھتے ہیں کہ اعلیٰ درجہ کی صحیح اور معیاری حدیثوں کے متعلق اگر چھاپن میں کی جائے تو ان کی تعداد دس ہزار تک بھی نہیں پہنچ سکتی۔ یعنی اگر غیر کثرت مرفوعہ احادیث کا معیاری اور صحیح اسانید کے ساتھ شمار کیا جائے تو بشکل تقریباً دس ہزار ہوں گی۔

(۸) مشہور محدث علامہ ابن جوزی فرماتے ہیں کہ اگر صحیح حدیثوں کے ساتھ ساری بے بنیاد حدیثیں اور گھڑی ہوئی جعلی حدیثوں کو بھی جمع کر دیا جائے جو کتابوں میں مکتوب پائی جاتی ہیں تو وہ پچاس ہزار تک نہیں پہنچ سکتیں۔ (کتاب صیۃ الخواطر فصل ۱۷۵)

۴) حضرات محدثین کرامؒ عجیب لفظ حدیث برتے ہیں تو وہ اس سے مرفوع احادیث کے ساتھ حضرات صحابہ کرامؓ اور تابعینؓ کے موتوفات اور آثار بھی مرادیتے ہیں۔ جیسا کہ علامہ ربیعؒ نے اس کی تصریح کی ہے (تہذیب التہذیب ج ۱، ص ۳۴۷ اور ہم پیلہ)۔
 باحوالہ عرض کرائے ہیں کہ حضرات محدثین کرامؒ کو قرأت تائید وغیرہ سے متعلق کچھ روایات مع سند یاد ہوتی تھیں ان کو کچھ وہ حدیث ہی کی مد میں شامل سمجھتے تھے۔

۵) حضرات محدثین کرامؒ کی یہ جہادگانہ اصطلاح ہے کہ اگرچہ متن حدیث ایک ہی ہو جب اس کی سند اور سند کا کوئی ایک راوی بھی بدل جائے تو اس کو وہ اپنی اصطلاح میں الگ اور جہادگانہ حدیث سمجھتے ہیں۔ چنانچہ محدث جعفر بن خاقانؒ کا بیان ہے کہ میں نے مشہور محدث امام ابراہیم بن سعید الجوسری جو الحافظ اور العلامہ تھے (المتوفی ۱۸۸ھ) سے حضرت ابو بکرؓ کی ایک حدیث سنی اور انہوں نے اپنی لٹری سے فرمایا کہ جا کر

حضرت ابو بکرؓ کی حدیثوں کی تفسیریں جلد نکال لادو۔ ابن خاقانؒ فرماتے ہیں کہ میں حیران ہو گیا کیونکہ حضرت ابو بکرؓ سے مشکل پچاس حدیثیں ہی ثابت ہیں تو انہوں نے حضرت ابو بکرؓ کی احادیث کا اتنا مجموعہ کیسے اور کہاں سے تیار کر لیا جن کی تیس جلدیں بھی تیار کر لی گئیں۔ میں نے حضرت ابراہیمؒ سے پوچھا کہ بات کیا ہے حضرت ابو بکرؓ کی اتنی حدیثیں کہاں سے آگئیں جن سے آپؐ نے تیس جلدیں ترتیب کر لی ہیں۔ حضرت ابراہیمؒ بن سعیدؒ نے جواب دیا کہ ایک ایک حدیث جب تک سرسوطہ نقول اور سندوں کے ساتھ مجھے نہیں ملتی تو میں اس حدیث کے تعلق اپنے آپ کو قہیم خیال کرتا ہوں (تذکرہ ج ۲ صفحہ ۱۸۳) اس حوالہ سے معلوم ہوا کہ حضرات محدثین کرامؒ جب تک ایک ایک حدیث کئی کئی اسانید اور طرق سے حاصل نہ کر لیتے دم نہ دیتے تھے اور ایسی صورت میں وہ خود کو قہیم تصور کرتے تھے۔

⑥ امام جلال الدین سیوطیؒ کے اس دعویٰ کی کہ مجھے دو لاکھ حدیثیں یاد ہیں ایک محقق عالم نے یہ وجہ بیان کی ہے کہ حضرات محدثین کرامؒ کی اصطلاح کے مطابق امام سیوطیؒ کی کتابوں میں ایک ایک حدیث اسانید کے لحاظ سے چار یا دس یا ساٹھ تک بھی پہنچ جاتی ہے۔ (العلم المشایخ ص ۲۹۹)

④ علامہ ابن جوزیؒ فرماتے ہیں مگر۔
ان المراد بهذا العدد الطرق لا المتن
کہ احادیث کی تعداد اور گنتی میں اسانید اور طرق
مُراد ہیں نہ کہ متن حدیث۔

یہ حوالہ بھی اپنے مدلول اور مفہوم کے لحاظ سے بالکل واضح ہے۔
قارئین کرام! ان مذکورہ بالا اصول اور قواعد کو ذہن نشین کر لینے کے بعد اس کا فیصلہ نہایت ہی سہل ہو جاتا ہے کہ جناب رسول اللہ صلی اللہ علیہ وسلم کے مبارک زمانہ میں آپؐ سے حدیث سننے والے حضرات صحابہ کرامؓ تھے اور کوئی غیر صحابی راوی درمیان میں داخل نہیں ہوتا تھا اس لیے احادیث کی تعداد بھی نہ کہتے اور

آپؐ صلی اللہ علیہ وسلم کے زمانہ مبارک سے بعد کی وجہ سے روایات اور رجالِ سند کی کثرت سے تعداد بھی بڑھ گئی اور اگر کسی سند کا ایک راوی بھی بدل گیا تو تعداد کے لحاظ سے وہ حضرات محدثین کرامؒ کی اصطلاح میں الگ اور جدا حدیث بن گئی اور اگر اس کے ساتھ حضرات صحابہ کرامؓ اور تابعینؒ کے آثار و موقوفات و فتاویٰ کو بھی شامل کر لیا جائے تو اس میں اور توسیع ہو جاتی ہے۔ غرض کہ جوں جوں سند طویل اور لمبی ہوتی جائے گی روایات کی تعداد بڑھتی جائے گی اور ان کی تعداد کے مطابق احادیث و آثار کی تعداد اور گنتی بھی بڑھ جائے گی۔ حتیٰ کہ متن حدیث میں کسی لفظ کے بدل جانے یا کسی صحابی یا پچھلے روایت میں سے کسی ایک راوی کے بدل جانے سے متن کے لحاظ سے ایک ہی حدیث ہوگی مگر گنتی کے حساب سے متعدد حدیثیں بن جائیں گی مثلاً اگر کسی ایک محدث کو غیر مکرر ایک ہزار حدیث یاد ہے اور ہر حدیث کے متن اور ساتھ طرق اور سند میں نہ سہی اوسطاً دس طرق سے ہی ثابت ہو تو حضرات محدثین کرامؒ کی اصطلاح میں گویا دس ہزار حدیثیں ہیں۔ یعنی حافظہ پر توکل دس احادیث میں سے ایک حدیث کے یاد کرنے کا بوجھ پڑا۔ باقی نو میں کہیں متن سے صرف ایک لفظ کا کہیں سند میں کسی ایک راوی کے یاد کرنے کا بار پڑا اور کسے کو یہ کہہ لیا کہ دس ہزار حدیثیں ہو گئیں اور اس کے ساتھ یہ بھی نہ بھول جائے کہ حسب تفریح امام سیوطیؒ اکثر احادیث (یعنی کافی مقدار میں) بالمعنی مروی ہیں (الاتراح ص ۱۲) اور یہی وجہ ہے کہ اکثر خماۃ الفاظ حدیث سے قواعد وغیرہ پر استدلال کو درست نہیں سمجھتے اور جن لوگوں نے استدلال کیا ہے ان کی تفسیر کی گئی ہے (الاتراح ص ۱۲) اس نقل بالمعنی کے اصول کو پیش نظر رکھتے ہوئے اور توسیع ہو جاتی ہے کہ مثلاً کسی محدث نے اگر تشریح اور تفسیر کے طور پر ایک حدیث میں تشریحی الفاظ درج کر دیے جو اکثر آخر میں ہوتے ہیں (شرح خبئۃ الفکر ص ۱۲) تو ان کی اصطلاح میں یہ ایک الگ اور جدا گانہ حدیث بن جائے

گی جو تعداد اور گنتی میں الگ ہوگی۔

الحاصل جب حضرات محدثین کرامؒ کے نزدیک آنحضرت صلی اللہ تعالیٰ علیہ وسلم کے اقوال و افعال و تقاریر اور حضرت صحابہ کرامؓ اور تابعین کے مرقفات اور آثار اور علم حدیث سے متعلق تاریخی واقعات اور شان نزول اور علم بخبر و قرأت سے متعلق اقوال اور تشریحات گنتی میں داخل ہیں اور سند میں مبالغہ یا پختہ کسی بھی راوی کے بدل جانے سے نیز متن حدیث میں معمولی غیر جو تغیر واقع ہوتا اور تشریح و تفسیر کے طور پر جو الفاظ تفسیم کے لیے بڑھادیے جاتے ہیں اور مزید برآں جعل سازوں کی بے شمار من گھڑت اور جعلی حدیثیں بھی اگر ان میں شامل کر لی جائیں (جیسے حضرات محدثین کرامؒ ان کو اس لیے یاد کرتے تھے کہ عامۃ الناس ان پر عمل کر کے راہِ راست سے کہیں بھٹک نہ جائیں) تو ان اصول کو پیش نظر رکھنے کے بعد احادیث کی کثرت پر جو ظہان واقع ہوتا ہے وہ خود بخود نازل ہو جاتا ہے اور حضرات محدثین کرامؒ کی طرف نظر بظاہر غلط بیانی یا مبالغہ آمیزی کی جو نسبت واقع ہوتی ہے کہ لاکھوں حدیثیں انہوں نے کہیں سے، کیسے اور کس طرح یاد کر لیں جب کہ نفس الامری اتنی حدیثیں میں ہی نہیں تو وہ بالکل رفع ہو جاتی ہے۔ ایسا دم صرف ان لوگوں کو ہی ہو سکتا ہے جو اصل حقیقت سے شناسا نہیں یا اس پر پردہ ڈالے ہوئے ہیں اور محدثینؒ پر بلا بیان اصلیت تنقید کرتے ہیں اور گویا وہ زبان حال و قال سے یہ کہتے ہیں کہ

لؤلؤ شب و نازق کا افسانہ چھیڑیے
لیکن بیانِ زلف پریشان نہ کیجئے

قارئین کرام! یہ بات بخوبی معلوم

کر چکے ہیں کہ متون احادیث کی تعداد لاکھوں تک نہیں پہنچتی بلکہ وہ ہزاروں ہی میں منحصر ہے۔ چنانچہ جلیل القدر محدثینؒ

حضرت امام سفیان ثوریؒ امام شعبہؒ بن الحجاجؒ امام یحییٰ بن سعید القطانؒ امام مبارک بن محمدؒ اور امام احمد بن حنبلؒ کا مستفاد فیصلہ ہے۔

ان جملة الاحادیث المسندة عن النبی صلی اللہ تعالیٰ علیہ وسلم صحیحۃ بلا تکرار اربعۃ آلاف واربعة مائة حدیث (توضیح الافکار ص ۶۲ طبع مطبعہ البیروت) اس حوالہ سے روز روشن کی طرح یہ بات آشکارا ہو گئی ہے کہ متون احادیث مرفوعہ صرف ہزاروں میں بند ہیں ان تمام مرفوعہ اور موقوف آثار کو غیرہ کو ملا کر اور حضرات محدثین کرامؒ کی اصطلاح کے موافق سند اور روایت کو ملحوظ رکھ کر لاکھوں تک پہنچ جاتی ہے۔ حضرات صحابہ کرامؓ اور حضرات تابعینؒ کے زمانہ میں سند منتشر تھی اس لیے تعداد بھی کم تھی اور فقہی ابواب پر کتب حدیث کی تدوین اور اس کے بعد کے دور میں چونکہ اسانید طویل ہو گئیں لہذا تعداد بھی زیادہ ہو گئی۔ طلبہ علم کو یہ نکتہ ذہن سے نہیں نکلنا چاہیے۔

بقیہ: اخت بارون و بنت عمر بن مریم علیہما السلام

دہی سیاحی اہل سلیمان بن داؤدؒ کی اولاد میں بھی ہے البتہ یزید بن ہاشم کے اعتراف نے یہ ثابت کر دیا کہ متی اور رقہ ایک ہی شخص یوسف بن ہار کا نسب نامہ بیان کر رہے ہیں جس سے یہ بات پایہ ثبوت کو پہنچی کہ علی یوسف کا باپ ہے نہ کہ مریم کا۔ مزید مطالعہ فرمائیں، توریت میں ہے کہ اور اگر بنی اسرائیل کے کسی قبیلہ میں کوئی لوہی ہو جو میراث کی مالک ہو تو وہ اپنے باپ کے قبیلہ کے کسی خاندان میں بیاہ کرے تاکہ ہر اسرائیلی اپنے باپ دادا کی میراث پر قائم رہے۔ یوں کسی کی میراث ایک قبیلہ سے دوسرے قبیلہ میں نہیں جانے پائے گی لیکن بنی اسرائیل کے قبیلوں کو لازم ہے کہ اپنی اپنی میراث اپنے قبیلہ میں رکھیں۔ گنتی ۳۶: ۱۷-۱۸

چونکہ حضرت مریمؑ بارون اور یوسف سلیمان کی اولاد تھے لہذا